



វិធានបូជនីយ៍

នៃ

សាធារណរដ្ឋប្រជាមានិតកម្ពុជា

វដ្ត ផលិតផល

នៃ

សាធារណរដ្ឋប្រជាមានិតកម្ពុជា



សភាជាតិ
កម្ពុជា


សាធារណរដ្ឋប្រជាមានិតកម្ពុជា



គម្រោង

១

សាលាបណ្ណប្រជ្ញាបត្រកម្ពុជា



បុព្វកថា

អស់រយៈកាលជាច្រើនពាន់ឆ្នាំមកហើយ ប្រជាជនកម្ពុជា
បានស្នើសុំដើម្បីកសាង និងការពារមាតុប្រទេសជាតិស្នេហាដែន
មានអារ្យធម៌អង្គរជាសន្តិភាព និងជាមោទនភាព ។ ប៉ុន្តែក្រោយ
ការជិះជាន់ហ្វូងហែងរបស់របបមាសភាព សក្តិភូមិ និងរាជ
អាណានិគមនិយម ចក្រពត្រនិយម ប្រជាជនកម្ពុជាមិនបាន
ទទួលសមិទ្ធផលនៃស្នាដៃរបស់ខ្លួន ហើយមិនបានតម្រឹកប្រពៃ-
ណីជាតិ ប្បធម៌ជាតិដ៏ថ្លៃថ្នូរ អត្តចរិតមនុស្សធម៌ និងសុខ
សន្តិភាពរបស់ខ្លួនបន្តិចសោះឡើយ ។

នៅចុងសតវត្សទី ១៩ ពួកអាណានិគមនិយមបារាំង បាន
ឈ្លានពានចូលមកយកទឹកដីកម្ពុជា ទឹកដីវៀតណាម និងទឹកដីឡាវ
ធ្វើជាអាណានិគមរបស់វា ។ ស្ថិតក្នុងស្ថានភាពដូចគ្នា ប្រជាជន
កម្ពុជា រួមកម្លាំងគ្នាយ៉ាងជិតស្និទ្ធ ជាមួយប្រជាជនវៀតណាម

និងប្រជាជនឡាវ បានតស៊ូប្រឆាំងនឹងសត្រូវរួម ។ ការតស៊ូ
របស់ប្រជាជនកម្ពុជា និងការតស៊ូរបស់ប្រជាជននៅឥណ្ឌូចិន
ជាវិភាគទានមួយយ៉ាងសំខាន់ក្នុងការតស៊ូរួម នៃប្រជាជនលើ
សាកលលោកប្រឆាំងនឹងអាណានិគមនិយម ចក្រពត្រនិយម ។

ប៉ុន្តែ ចក្រពត្រអាមេរិក ជាមេក្លោង និងជាអារុដហត្ថរបស់
ចក្រពត្រនិយមសាកលលោក បានប្រើកលល្បិចគ្រប់បែបយ៉ាង
មានការជ្រៀតជ្រែកកិច្ចការផ្ទៃក្នុង និងការឈ្លានពានដោយ
កម្លាំងអារុដ ដើម្បីដាក់នឹមត្រួតត្រាអាណានិគមនិយមបែបថ្មី
តាមរបៀបអាមេរិក មកលើឧបទ្វីបឥណ្ឌូចិនទាំងមូល ។ ប្រជា
ជនកម្ពុជាបានក្រោកឈរឡើងជាថ្មីម្តងទៀត តស៊ូប្រឆាំងនឹង
ចក្រពត្រឈ្លានពាន ។ នៅដើមឆ្នាំ ១៩៥៥ ប្រជាជនកម្ពុជារួមស-
ហការយ៉ាងជិតស្និទ្ធជាមួយកងកម្លាំងតស៊ូនៅប្រទេសវៀតណាម
និងនៅប្រទេស ឡាវ បានបើកការវាយសំរុកផ្លូវ ។ ហើយបាន
ទទួលជ័យជំនះជាបន្តបន្ទាប់លើពួកចក្រពត្រអាមេរិក និងបរិវារ
របស់វា ។ ជ័យជំនះរបស់ប្រជាជននៃប្រទេសទាំងបីនៅឥណ្ឌូចិន
ក្នុងការតស៊ូប្រឆាំងនឹងចក្រពត្រអាមេរិក បានកត់សំគាល់ជាថ្មីម្តង
ទៀត នូវជ័យជំនះក្នុងយុគសម័យតស៊ូប្រឆាំងនឹងលទ្ធិអាណា-
និគមនិយមបែបថ្មី នៅលើសាកលលោក ។

ក្រោយជ័យជំនះជាប្រវត្តិសាស្ត្រ នាថ្ងៃ ១៧ មេសា ១៩៧៥
គួរណាស់តែប្រជាជនកម្ពុជា បានរស់នៅក្នុងសន្តិភាព ឯករាជ្យ
និងសេរីភាព ដើម្បីកសាងប្រទេសជាតិឡើងវិញ ប៉ុន្តែពួក ប៉ុល-
ពត អៀង-សារី ខៀវ-សំផន បានប្លន់យកសមិទ្ធផលបដិវត្តន៍
មកក្តាប់ក្នុងដៃរបស់វា ហើយលក់ខ្លួនធ្វើជាបរិវារដាច់ថ្ងៃអោយ
ពួកភាគីទីនិយម អនុវត្តភាពនិយមនៃអ្នកកាន់អំណាចចិនប៉ែកាំង ។
ក្នុងរយៈកាលកាន់អំណាចតែជិតបួនឆ្នាំប៉ុណ្ណោះ ពួកវាបានកំទេច
អស់សមិទ្ធផលបដិវត្តន៍ បានសម្លាប់ប្រជាជនស្មូតត្រង់អស់រាប់
លាននាក់ បានផាន់ឈ្លីសិទ្ធិជាមូលដ្ឋានរបស់មនុស្សជាតិ បំផ្លាញ
ចោលអស់មូលដ្ឋានសេដ្ឋកិច្ច សង្គមកិច្ច និងវប្បធម៌នៃទឹកដីកម្ពុជា
ដីស្រស់បំព្រងរបស់យើង ។ តាមបញ្ជារបស់ពួកប្រតិកិរិយានៃ
មជ្ឈដ្ឋានអ្នកកាន់អំណាចចិន ពួកវាបានបញ្ជូនកងទ័ពជាច្រើន
កងពលទៅឈ្លានពានទឹកដីវៀតណាម កាប់សម្លាប់ប្រជាជន
ស្មូតត្រង់ជាអ្នកភូមិផងរបងជាមួយ ដែលធ្លាប់បានរួមប្រយុទ្ធក្នុង
លោកដ្ឋានតែមួយ ធ្លាប់ដណ្តើមបានជ័យជំនះយ៉ាងត្រចះត្រចង់
ក្នុងការតស៊ូប្រឆាំងនឹងចក្រពត្តិអាមេរិក ។ នៅចំពោះគ្រោះ
ប្រល័យពូជសាសន៍ និងគ្រោះបាត់បង់ទឹកដី ក្នុងកណ្តាប់ដៃរបស់
ពួកប្រតិកិរិយាចិនប៉ែកាំង ប្រជាជនកម្ពុជាបានកំណត់ថា ថ្ងៃ

តែមួយដើម្បីរស់ គឺត្រូវកំទេចរបបដ៏សាហាវយង់ឃ្នង ប៉ុល-ពត
អៀង-សារី ខៀវ-សំផន ។ ដោយសារមានមាគ៌ានយោបាយក្តី
ស្វាងរបស់បក្ស និងដោយសារមានសាមគ្គីភាព យ៉ាងជិតស្និទ្ធ
ក្នុងរណសិរ្សសាមគ្គីសង្គ្រោះជាតិកម្ពុជា ព្រមទាំងដោយសារ
មានការឧបត្ថម្ភពីប្រជាជន និងកងទ័ពវៀតណាម ហើយនិង
ការគាំទ្រពីប្រទេសសង្គមនិយមជាបងប្អូន និងពីប្រជាជនស្នេហា
សន្តិភាពលើសាកលលោក ប្រជាជនកម្ពុជាយើង បានរាយ
រំលំរបបប្រល័យពូជសាសន៍ជាស្ថាពរនាថ្ងៃ ៧ មករា ឆ្នាំ
១៩៧៩ ។ ការចាត់តាំងរដ្ឋអំណាចប្រជាជន និងការគ្រប់
គ្រងលើទឹកដីកម្ពុជាទាំងមូលរបស់ក្រុមប្រឹក្សាប្រជាជនបដិវត្តកម្ពុជា
ក៏បានធ្វើឡើងដោយភ័យរហ័ស ។ ជ័យជំនះដ៏ត្រចះត្រចង់នេះ
បានបើកទំព័រប្រវត្តិសាស្ត្រថ្មីមួយ ហើយបាននាំមកជូនប្រជា-
ជនយើង នូវឯករាជ្យ សេរីភាព ប្រជាធិបតេយ្យនិងសិទ្ធិ
ធ្វើជាម្ចាស់ លើផោតរាសនារបស់ខ្លួនពិតប្រាកដ ដើម្បីកសាង
ប្រទេសកម្ពុជាជាទិស្នេហានៃយើងឡើងវិញ អោយសប្បុរសឆ្លាត
គោលបំណងដ៏ត្រឹមត្រូវរបស់យើង ។ ពួកវាតទីនិយមអនុគ្រាត
និយមចិនប៉ែកាំង បានយុបយិតជាមួយចក្រពត្តិអាមេរិក និងអានុ-
ភាពប្រតិកិរិយាផ្សេងទៀតយ៉ាងឆ្គួតល្អ ក្នុងគោលបំណង

ចំនួនបំផ្លាញបដិវត្តន៍របស់យើង ។ ប៉ុន្តែសភាពការណ៍នៅប្រទេស
កម្ពុជាយើង មិនអាចប្រែក្រាស់បានឡើយ ។ ប្រជាជន
កម្ពុជាប្រាកដជាឈ្នះ ខ្មាំងសត្រូវប្រាកដជាចាញ់ដាច់ខាត ។

ប្រវត្តិសាស្ត្រតស៊ូប្រកបទៅដោយជ័យជំនះ នៃប្រជាជន
កម្ពុជាយើង បានបញ្ជាក់យ៉ាងច្បាស់នូវសេចក្តីឈ្នះឈ័យគឺ : ដោយ
មានមាគ៌ាដឹកនាំដ៏ត្រឹមត្រូវរបស់បក្ស ប្រជាជនកម្ពុជាទាំងមូល
រួមសាមគ្គីជាត្រងមួយ តស៊ូយ៉ាងអង់អាចក្លាហាន រួមសាមគ្គី
និងសហប្រតិបត្តិការយ៉ាងជិតស្និទ្ធជាមួយប្រជាជនវៀតណាម
ប្រជាជនឡាវ និងប្រជាជននៃប្រទេសសង្គមនិយមដទៃទៀតជា
បងប្អូន និងដោយមានការស្រុះចិត្ត និងការគាំទ្រពីប្រជាជន
ស្មោះត្រង់និយម និងយុត្តិធម៌លើសាកលលោកផងនោះ ជា
កម្លាំងខ្លាំងក្លាដើម្បីឈ្នះ ។

រដ្ឋធម្មនុញ្ញ នៃសាធារណរដ្ឋប្រជាមានិតកម្ពុជា ជាលទ្ធផល
នៃការតស៊ូយូរអង្វែង ពោរពេញទៅដោយការលំបាកវេទនា
របស់ប្រជាជនយើងទាំងមូល ក្នុងកិច្ចការពារឯករាជ្យជាតិអោយ
រឹងមាំ កសាងមាតុប្រទេស ឈានជាតំហាន ។ ភ្លោះឡើង
សង្គមនិយម ។ ប្រជាជនយើងរឹតចំណងសាមគ្គីភាពជាតិជាត្រង

មួយ លើកជ្រោងទង់ស្នេហាជាតិ និងទង់សាមគ្គីអន្តរជាតិរណ្តះ
អធន អនុវត្តយ៉ាងម៉ឺងម៉ាត់នូវរដ្ឋធម្មនុញ្ញនេះ ប្តេជ្ញាវិធានខំដណ្តើម
យកជ័យជំនះ ក្នុងបុព្វហេតុកសាងទឹកដីកម្ពុជា ឯករាជ្យ សន្តិភាព
សេរីភាព សុភមង្គលដ៏ឧត្តម ។

អ្វីៗ ទាំងអស់ គឺដើម្បីបំរើផលប្រយោជន៍ឧត្តុង្គឧត្តម នៃ
មាតុប្រទេស និងដើម្បីសុភមង្គលរបស់ប្រជាជន ។

ជយោ! សាធារណរដ្ឋប្រជាមានិតកម្ពុជា ។

ជំពូកទី ១

របបនយោបាយ

មាត្រា ១

ប្រទេសកម្ពុជា មាននាបជាផ្លូវការថា « សាធារណរដ្ឋ
ប្រជាមានិតកម្ពុជា » ។

សាធារណរដ្ឋប្រជាមានិតកម្ពុជា ជាដ្ឋមួយមានឯករាជ្យ
អធិបតេយ្យ បូរណភាពដែនដី សន្តិភាព ប្រជាធិបតេយ្យ ឈាន
ជាជំហានៗ ឆ្ពោះឡើងសង្គមនិយម ។

អធិបតេយ្យ នៃសាធារណរដ្ឋប្រជាមានិតកម្ពុជា លាតសន្ធឹង
លើដែនដីគោក ដែនកោះ ដែនទឹក ដែនសមុទ្រ បាតសមុទ្រ
និងក្រោមបាតសមុទ្រ ហើយនិងដែនអាកាស ។

បារចនា នៃសាធារណរដ្ឋប្រជាមានិតកម្ពុជាគឺ : ឯករាជ្យ
សន្តិភាព សេរីភាព សុភមង្គល ។

ភាសា និងអក្សរដែលប្រើជាផ្លូវការ គឺភាសា និងអក្សរខ្មែរ ។

មាត្រា ២

ប្រជាជនកម្ពុជា ជាម្ចាស់រាសនានៃប្រទេសរបស់ខ្លួន ។
អំណាចទាំងអស់ជារបស់ប្រជាជន ។

ប្រជាជនប្រើរដ្ឋអំណាច តាមរយៈរដ្ឋសភា និងអង្គការរដ្ឋ
អំណាចនានា ដែលប្រជាជនជ្រើសតាំងឡើង និងទទួលខុសត្រូវ
ចំពោះប្រជាជន ។ ប្រជាជន មានសិទ្ធិដកហូតតំណាងរូបណា
ដែលខ្លួនឈប់ទុកចិត្ត ។

រដ្ឋមានភារកិច្ចការពារឯករាជ្យនៃមាតុប្រទេស សេរីភាពរបស់
ប្រជាជន សមិទ្ធផលរបស់បដិវត្តន៍ ស្ដារនិងពង្រីកផលិតកម្ម ពង្រីក
រហូធិបិ យកចិត្តទុកដាក់ដោះស្រាយ និងលើកដំរើងជីវភាពរស់
នៅរបស់ប្រជាជន ទាំងខាងសម្ភារៈ ទាំងខាងស្មារតី ។

ស្ថាប័នរដ្ឋនានា ត្រូវចាត់តាំង និងប្រព្រឹត្តិអោយស្របតាម
រដ្ឋធម្មនុញ្ញ និងច្បាប់ នៃសាធារណរដ្ឋប្រជាមានិតកម្ពុជា ។

មាត្រា ៣

រណសិរ្សកសាងបាតុភូមិកម្ពុជា អង្គការមហាជនបដិវត្តនានា
ជាបង្អែកដ៏រឹងមាំរបស់រដ្ឋ បើកទឹកចិត្តប្រជាជនអោយអនុវត្តរាល់
ភារកិច្ចបដិវត្ត ។

មាត្រា ៤

ចក្ខុប្រជាជនបដិវត្តកម្ពុជា ជាកម្លាំងដឹកនាំផ្ទាល់ នូវការ
ងារបដិវត្តទាំងមូល នៃសាធារណរដ្ឋប្រជាមានិតកម្ពុជា ។

មាត្រា ៥

រដ្ឋអនុវត្តនយោបាយសាមគ្គីភាព និងស្មើភាពរវាងជនជាតិ
ទាំងអស់ ដែលរស់នៅក្នុងសហគមន៍ជាតិកម្ពុជា ។

ជនជាតិទាំងអស់ត្រូវស្រឡាញ់រាប់អានគ្នា និងជួយគ្នាទៅ
វិញទៅមក ។ អំពើប្រមាថមាក់ងាយ អំពើជិះជាន់ និងការបែង
ចែកជនជាតិនានា ត្រូវហាមឃាត់ ។

ភាសា និងអក្សរ ព្រមទាំងទំនៀមទំលាប់ល្អ ។ របស់ធន
ជាតិភាគតិច ត្រូវបានគោរព ។

គ្រប់ជនជាតិភាគតិច ត្រូវបានរដ្ឋជួយទំនុកចំរុង ដើម្បីអោយ
តាមទាន់កំរិតរួម ។ រដ្ឋយកចិត្តទុកដាក់ជាពិសេស ពង្រីក
សេដ្ឋកិច្ច សិក្សាធិការ វប្បធម៌ សង្គមកិច្ច សុខាភិបាល
គមនាគមន៍នៅតាមតំបន់ព្រៃភ្នំ និងតំបន់ដាច់ស្រយាល ។

មាត្រា ៦

សេរីភាពខាងព័ន្យ ត្រូវបានគោរព ។

សកម្មភាពខាងស្ថាសនាទាំងឡាយ ដែលស្របរដ្ឋធម្មនុញ្ញ
និងច្បាប់ ត្រូវបានរដ្ឋធានា ។

សកម្មភាពណាដែលធ្វើឱ្យតយកសាសនា ដើម្បីធ្វើអោយប៉ះ
ពាល់ដល់សន្តិសុខ របៀបរៀបរយសាធារណៈនិងផលប្រយោជន៍
របស់ប្រជាជន ត្រូវហាមឃាត់ ។

មាត្រា ៧

បុរស និង ស្ត្រី មានសិទ្ធិស្មើគ្នា ក្នុងអាពាហ៍ពិពាហ៍ និង
ក្នុងគ្រួសារ ។ អាពាហ៍ពិពាហ៍ ត្រូវធ្វើតាមលក្ខខ័ណ្ឌដែលបាន

ចែងក្នុងច្បាប់ និងតាមលក្ខការណ៍ស្ម័គ្រចិត្ត ជឿនលឿន ថ្មីមួយ
ប្រពន្ធមួយ ។ ការបង្កិតបង្កំក្នុងអាពាហ៍ពិពាហ៍ ត្រូវហាមឃាត់ ។

រដ្ឋយកចិត្តទុកដាក់ជាពិសេស ចំពោះកិច្ចការពារ មាតា
និង កុមារ ។

មាត្រា ៨

សិទ្ធិ និងករណីយកិច្ចសំខាន់របស់មាតាបិតា គឺអប់រំ និង
ថែទាំចិញ្ចឹមកូន ដើម្បីអោយទៅជាពលរដ្ឋល្អ មានមនសិការ
ស្មោះត្រង់ ស្រឡាញ់ការងារពលកម្ម មានសម្បជញ្ញៈ
ទទួលខុសត្រូវចំពោះសង្គម ។

កូនមានកាតព្វកិច្ចបិទបិទចំពោះមាតា បិតា ។

មាត្រា ៩

សាធារណរដ្ឋប្រជាមានិតកម្ពុជា អនុវត្តលក្ខការណ៍ : ប្រជា
ជនទាំងមូលរួមប្រាស្រ័យក្នុងកិច្ចកសាងនិងការពារមាតុប្រទេស ។

កងកម្លាំងប្រដាប់អាវុធប្រជាជនបដិវត្តកម្ពុជា ទាំងបីប្រភេទ
និងនគរបាលប្រជាជន ជាកូនចៅរបស់ប្រជាជន ត្រូវស្មោះត្រង់

ចំពោះមាតុប្រទេសនិងប្រជាជន មានករណីយកិច្ចការពារមាតុ
ភូមិ និងរដ្ឋអំណាចបដិវត្ត ការពារសមិទ្ធផលបដិវត្តន៍ និងការ
រស់នៅដ៏សុខសាន្តរបស់ប្រជាជន ហើយរួមជាមួយប្រជាជន
កសាងប្រទេស ។

កងកម្លាំងប្រដាប់អាវុធនៃកស ត្រូវមានការប៉ិនប្រសប់ក្នុង
ការប្រយុទ្ធ ក្នុងការបង្កបង្កើនផល ត្រូវចេះបំផុសចលនាប្រជាជន
គោរព និងជួយទំនុកបំរុងប្រជាជន មិនត្រូវប៉ះពាល់ដល់ផល
ប្រយោជន៍របស់ប្រជាជន ត្រូវធ្វើយ៉ាងណាអោយសមនឹងការ
ស្រឡាញ់រាប់អាន និងការទុកចិត្តរបស់ប្រជាជន ។

មាត្រា ១០

គោលនយោបាយក្រៅប្រទេសនៃសាធារណរដ្ឋប្រជាមានិត
កម្ពុជា គឺ ឯករាជ្យ សន្តិភាព និង មិនចូលបក្សសម្ព័ន្ធ ។

សាធារណរដ្ឋប្រជាមានិតកម្ពុជា រឹតចំណងសាមគ្គីភាព
និងសហប្រតិបត្តិការជាមួយរៀបរយ ឡាវ សហភាពសូវៀត
និងប្រទេសសង្គមនិយមជាបងប្អូនជទៀត ។

សាធារណរដ្ឋប្រជាមានិតកម្ពុជា ចូលរួមប្រាស្រ័យយ៉ាង

សកម្មក្នុងការតស៊ូ នៃចលនាមិនចូលបក្សសម្ព័ន្ធ ដើម្បីការពារ
ឯករាជ្យ អធិបតេយ្យនៃប្រជាជាតិទាំងឡាយ ការពារសន្តិភាព
និងសន្តិសុខអន្តរជាតិ ឈានដល់ការកសាងរបបសេដ្ឋកិច្ចថ្មីមួយ
នៅលើសាកលលោក ។

សាធារណរដ្ឋប្រជាមានិតកម្ពុជា គាំទ្រយ៉ាងសកម្មដល់ការ
តស៊ូ នៃប្រជាជននៅលើសាកលលោក ប្រឆាំងនឹងចក្រពត្តិ
និយម អាណានិគមនិយម ចាស់ និងថ្មី វាតទីនិយមចិនប៉ែកខាង
លទ្ធិប្រកាន់ពូជសាសន៍ និងអានុភាពប្រតិកិរិយាទាំងឡាយជា
ចរិយារបស់ពួកវា ដើម្បីសន្តិភាព និងឯករាជជាតិ ប្រជា-
ធិបតេយ្យ រដ្ឋនភាពសង្គម ។

ជំពូកទី ២
របបសេដ្ឋកិច្ច
និង គោលនយោបាយ
វប្បធម៌ - សង្គមកិច្ច

មាត្រា ១១

សេដ្ឋកិច្ចជាតិ ស្ថិតនៅក្រោមការដឹកនាំរបស់រដ្ឋ ។
រដ្ឋលើកស្ទួយជីវភាពរបស់ប្រជាជន អោយមានកំរិតខ្ពស់ជា
លំដាប់លើគ្រប់ផ្នែក ដើម្បីកសាងប្រទេសជាតិ ។

មាត្រា ១២

សេដ្ឋកិច្ចជាតិមានបីផ្នែក : សេដ្ឋកិច្ចរដ្ឋ សេដ្ឋកិច្ចសមូហភាព
និងសេដ្ឋកិច្ចគ្រួសារ ។

រដ្ឋគ្រប់គ្រងសហគ្រាសរដ្ឋយ៉ាងជិតជិត ដើម្បីពង្រីកតួនាទី
សំខាន់នៃផ្នែកសេដ្ឋកិច្ចរដ្ឋ ក្នុងសេដ្ឋកិច្ចជាតិ ហើយទន្ទឹមនឹង
នោះ ជួយទំនុកបំរុង និងណែនាំយ៉ាងសកម្ម នូវការកសាង
សេដ្ឋកិច្ចសហភាព និងសេដ្ឋកិច្ចគ្រួសារ ដោយរីកចំរើន តាម
ទិសដែលមានប្រយោជន៍ដល់រដ្ឋ និងដល់ជីវភាពរបស់ប្រជាជន ។

មាត្រា ១៣

រដ្ឋយកចិត្តទុកដាក់ ពង្រីកផលិតកម្មកសិកម្ម ផលិតកម្ម
ឧស្សាហកម្ម ដែលបំរើកសិកម្ម ពង្រីកផលិតកម្មរបស់ប្រើប្រាស់
ពង្រីកពាណិជ្ជកម្ម គមនាគមន៍ និងការដឹកជញ្ជូន ។ រដ្ឋជួយ
ទំនុកបំរុងនិងពង្រីកសិប្បកម្ម និងឧស្សាហកម្មតូចៗ ។

មាត្រា ១៤

ទ្រព្យសម្បត្តិជាកម្មសិទ្ធិរបស់រដ្ឋមាន ដីធ្លី ព្រៃឈើ សមុទ្រ
ទន្លេ បឹង ធនធានធម្មជាតិ មជ្ឈមណ្ឌលសេដ្ឋកិច្ច រហូតមក
មូលដ្ឋានការពារប្រទេស និងសំណង់ផ្សេងៗទៀតរបស់រដ្ឋ ។

មាត្រា ១៥

ពលរដ្ឋ មានសិទ្ធិពេញទី ក្នុងការប្រើប្រាស់ និងមានសិទ្ធិ
តំណាងរតកលើដីដែលរដ្ឋប្រគល់អោយគ្រួសារនីមួយៗតាមកំណត់
នៃច្បាប់ ដើម្បីសង់ផ្ទះនៅ និងធ្វើជាសួនច្បារ សួនបន្លែ ។

មាត្រា ១៦

ក្រៅពីដីសំរាប់សង់ផ្ទះនៅ និងធ្វើជាសួនច្បារ សួនបន្លែ
ដែលមានកំណត់ក្នុងច្បាប់ និងក្រៅពីចំណែកដីដែលក្រុមសាមគ្គី
ចង្អុបផ្ដើមផលបានប្រគល់អោយ ដើម្បីបំពេញផលិតកម្មរបស់
ក្រុម ពលករកសិកម្មមួយរូប ។ អាចបានរដ្ឋអោយខ្លីដីជាបន្ថែម
ដើម្បីដាំដំណាំរដូវ តាមលទ្ធភាពពលកម្ម ហើយមានសិទ្ធិ
ទទួលផលនៃការងារនេះ ។

មាត្រា ១៧

ធនាគារក៏ដោយគ្មានសិទ្ធិ ទិញ លក់ បញ្ចាំ ឬ ប្រវាស់ដី
ធ្វើបានឡើយ ។ ធនាគារក៏ដោយមិនអាចប្រើប្រាស់ដីធ្លីកសិកម្ម
ដីព្រៃដោយចិត្តឯង ក្នុងគោលបំណងផ្សេងទៀតបាន បើគ្មាន
ការអនុញ្ញាតពីក្រសួងមានសមត្ថកិច្ច ។

មាត្រា ១៨

កម្មសិទ្ធិឯកជន នៃពលរដ្ឋ លើកំណែការងារ លើកំណែនិង ទ្រព្យសម្បត្តិស្របច្បាប់ផ្សេងទៀត ត្រូវបានច្បាប់ការពារ ។
ការរឹបអូសទ្រព្យសម្បត្តិរបស់ពលរដ្ឋដោយរំលោភ ត្រូវហាម ឃាត់ជាដាច់ខាត ។

មាត្រា ១៩

ពាណិជ្ជកម្មក្នុងប្រទេសរបស់រដ្ឋ ត្រូវពង្រីក ដើម្បីបង្កើន សកម្មភាពផ្លាស់ប្តូរមុខទំនិញ ជំរុញការបង្កបង្កើនផល ចំរើនវិភាគ របស់ប្រជាជន ។

ពលរដ្ឋ អាចលក់ដូរផលិតផលកសិកម្ម និងផលិតផល សិប្បកម្មគ្រួសារ ។ ការទិញ និងការលក់របស់ប្រជាជន ដែល ស្របតាមគោលនយោបាយរបស់រដ្ឋ ត្រូវបានច្បាប់ធានា ។

ពាណិជ្ជកម្មក្រៅប្រទេស ស្ថិតនៅក្នុងការគ្រប់គ្រងផ្តាច់មុខ របស់រដ្ឋ ។

មាត្រា ២០

របបគ្រប់គ្រងរូបិយវត្ថុ និងប្រព័ន្ធហិរញ្ញវត្ថុ ត្រូវកំណត់ក្នុង ច្បាប់ ។

ការយកពន្ធដារ នឹងអាចធ្វើទៅបាន លុះត្រាតែមានច្បាប់
អនុញ្ញាត ។

ការគម្របអោយលក់ជូនរដ្ឋ ឬ ការយកទៅប្រើប្រាស់មួយ
រយៈទ្វេសម្បត្តិឯកជន នឹងអាចធ្វើទៅបាន លុះត្រាតែមានច្បាប់
អនុញ្ញាត ។

មាត្រា ២១

រដ្ឋយកចិត្តទុកដាក់កសាងប្បធម៌ជាតិជឿនលឿន ពង្រីក
ភាសា និង អក្សរជាតិ ដែលសមស្របនឹងសេចក្តីត្រូវការនៃ
សង្គមថ្មីមួយ ។ រាល់ឥទ្ធិពល និង សំណល់ នៃប្បធម៌
ប្រតិកិរិយាពុករលួយ ត្រូវកំចាត់ចោលជាដាច់ខាត ។

មាត្រា ២២

រដ្ឋអនុវត្តកម្មវិធីសិក្សា តាមគោលការណ៍គរុកោសល្យ
ដោយផ្សារភ្ជាប់ការសិក្សាចំណេះវិជ្ជាទូទៅ ជាមួយនឹងការអនុវត្ត
ផ្សារភ្ជាប់ការអប់រំជាមួយនឹងការចង្អុបផ្ដើមផល ផ្សារភ្ជាប់សាលា
រៀនជាមួយនឹងសង្គម ។

រដ្ឋបើកមត្តេយ្យសាលា សំរាប់អប់រំកុមារមុនគ្រប់វ័យ
សិក្សា ។

រដ្ឋទទួលខុសត្រូវ លើការអប់រំវិជ្ជាទូទៅ ដល់កុមារគ្រប់
វ័យសិក្សា ដោយកសាងសាលារៀនបឋមសិក្សា ដោយពង្រីក
ជាបណ្តើរ ។ នូវសាលារៀនមធ្យមសិក្សា សាលារៀននិងថ្នាក់
អប់រំវិជ្ជាជីវៈ ថ្នាក់ជាន់ខ្ពស់ផ្សេងៗ និងឧត្តមសិក្សា ដើម្បី
តម្រូវតាមការចាំបាច់នៃប្រទេសជាតិ ដែលកំពុងឈានទៅកាន់
រន្ធតភាព ។

រដ្ឋលើកទឹកចិត្ត និងផ្តល់អាហារូបករណ៍សិក្សាដល់យុវជន
ដែលមានសមត្ថភាពអាចបន្តការសិក្សានៅថ្នាក់ខ្ពស់ និងថ្នាក់
បច្ចេកទេស នៅក្នុងប្រទេស និងក្រៅប្រទេស ។

ដើម្បីបំបាត់ភាពមិនចេះអក្សរនិងដើម្បីលើកកម្រិតប្បធម៌ ដល់
ពលរដ្ឋទូទៅអោយបានខ្ពស់ រដ្ឋព្រមព្រៀងលើការអក្ខរកម្ម ដោយ
ចែកថ្នាក់សិក្សាសំរាប់បុរសរួចរាល់ ដែលមិនទាន់ចេះអក្សរ និង
ថ្នាក់ អប់រំបំបៅវិជ្ជាផ្សេងៗ ទៀត តម្រូវទៅតាមការចាំបាច់
របស់ប្រទេសជាតិ ។

មាត្រា ២៣

រដ្ឋយកចិត្តទុកដាក់ជំរុញការលូតលាស់ វិទ្យាសាស្ត្រ និង បច្ចេកទេស អក្សរសាស្ត្រនិងសិល្បៈ ដោយពង្រីកប្រព័ន្ធសិក្សា ធិការ ជំរុញការងារស្រាវជ្រាវ ដោយរួមផ្សំការរៀនសូត្រខាង ទ្រឹស្តីទៅនឹងការដាក់ស្តង់ដារ ។ រដ្ឋលើកទឹកចិត្តដល់អ្នកវិទ្យាសាស្ត្រ អ្នកបច្ចេកទេស អ្នកនិពន្ធ សិល្បករ ក្នុងសកម្មភាពច្នៃប្រឌិតរបស់ ខ្លួនដែលមានប្រយោជន៍ដល់ប្រទេសជាតិ និងប្រជាជន ដោយ ជួយទំនុកបំរុងដល់អ្នកទាំងនោះខាងផ្នែកសម្ភារៈនិងខាងផ្លូវចិត្ត ។

រដ្ឋបង្កើនសហប្រតិបត្តិការជាមួយប្រទេសសង្គមនិយមជាបង ប្អូន និងផ្លាស់ប្តូរការពិសោធន៍គ្នាទៅវិញទៅមក ។ រដ្ឋ ពង្រីកការទាក់ទងជាមួយប្រទេសផ្សេងៗ ទៀត ។

មាត្រា ២៤

រដ្ឋចាត់ចែងអោយថែរក្សាប្រាសាទបុរាណ និងសិល្បវត្ថុ បុរាណ កែលំអកំបន់ទេសភាពនានាឡើងវិញ ពង្រីកផ្នែក ទេសចរណ៍ ដើម្បីបំរើប្រជាជនក្នុងប្រទេស និងពង្រីកការទាក់ ទងខាងវប្បធម៌ ជាមួយប្រទេសក្រៅ ។

មាត្រា ២៥

រដ្ឋយកចិត្តទុកដាក់ដល់ការរីកចំរើន ខាងរូបកាយរបស់ពលរដ្ឋ លើកទឹកចិត្តដល់សកម្មភាពខាងកីឡា និងខាងហាត់ប្រាណ សំដៅធ្វើអោយពលរដ្ឋ មានកម្លាំងពលំមាំមួនជាចាំបាច់ ដើម្បី ជំរុញផលិតកម្ម និងចូលរួមយ៉ាងសកម្មក្នុងកិច្ចការពារជាតិ ។

មាត្រា ២៦

ដើម្បីធានាដល់សុខភាពរបស់ប្រជាជន រដ្ឋយកចិត្តទុកដាក់ ដល់ការការពារជម្ងឺ និងព្យាបាលជម្ងឺ ណែនាំប្រជាជនអោយកាន់ ក្បួនអនាម័យយ៉ាងខ្ជាប់ខ្ជួន ។ ប្រជាជនត្រូវបានទទួលការពិនិត្យ រោគដោយឥតគិតថ្លៃ ។ រដ្ឋបង្កើតមន្ទីរពេទ្យនានា ធ្វើការ ស្រាវជ្រាវខាងវេជ្ជសាស្ត្រ និងឧសថសាស្ត្រ ដោយរួមផ្សំ វេជ្ជសាស្ត្របុរាណជាមួយវេជ្ជសាស្ត្រសម័យ ។

មាត្រា ២៧

រដ្ឋយកចិត្តទុកដាក់ ចំពោះមាតានិងកុមារ ។ រដ្ឋនិងសង្គម រៀបចំអោយមាន មន្ទីរសម្ភព ទារកដ្ឋាន សួនកុមារ និងអនុវត្ត

នូវវិធានការសមស្របនានា ដើម្បីសំរាលបន្តកមេផ្ទះដល់ស្រ្តី
និងរ៉ាប់រងលក្ខណៈចាំបាច់អោយស្រ្តី មានលទ្ធភាពចូលរួមក្នុង
សកម្មភាពសង្គមដូចបុរសដែរ ។

ស្រ្តីកម្មករ បុគ្គលិក ត្រូវបានឈប់សំរាកក្នុងពេលសំរាលកូន
ចំនួន ៩០ ថ្ងៃ ដោយបានទទួលបៀវត្ស ។ ស្រ្តីមានកូននៅបៅដោះ
ត្រូវបានទទួលការបន្ថយពេលធ្វើការប្រចាំថ្ងៃ និងបានទទួល
អត្ថប្រយោជន៍នានាតាមការកំណត់របស់រដ្ឋ ។

រដ្ឋនឹងកំណត់បទបញ្ញត្តិដាក់ស្តង់ដារ ចំពោះស្រ្តីធ្វើការ ក្រៅ
ផ្ទះ ។

មាត្រា ២៨

រដ្ឋយកចិត្តទុកដាក់ជាពិសេស ដល់អ្នកដែលធ្វើសកម្មភាព
បដិវត្តប្តូរឆ្នាំ ហើយដែលបានរួមវិភាគទានច្រើនអោយបដិវត្តន៍ដល់
យុទ្ធនីតិការ ដល់គ្រួសារយុទ្ធនិកដែលបានទទួលមរណៈដើម្បី
បដិវត្តន៍ និងដល់គ្រួសារដែលមានសត្វណាមួយ ចំពោះបដិវត្តន៍ ។

មាត្រា ២៩

រដ្ឋចាត់ចែងអោយមានរបបធានារ៉ាប់រងសង្គម ដល់កម្មាភិ-
បាល បុគ្គលិក កម្មករ ដែលអស់លទ្ធភាពបំពេញពលកម្ម
ចណ្តាលមកពីមានជម្ងឺ ជរាភាព ឬ ពិការដោយគ្រោះថ្នាក់ក្នុង
ការងារ ។

រដ្ឋនិងសង្គម ជួយទំនុកបំរុងដល់មនុស្សចាស់ជរា ជនពិការ
ស្ត្រីមេម៉ាយ និង ក្មេងកំព្រាគ្មានទីពឹង ។

ជំពូកទី ៣
សិទ្ធិ និង ករណីយកិច្ច
របស់ពលរដ្ឋ

មាត្រា ៣០

សាធារណរដ្ឋប្រជាមានិតកម្ពុជា ទទួលស្គាល់និងគោរព
សិទ្ធិមនុស្ស ។

ពលរដ្ឋ នៃសាធារណរដ្ឋប្រជាមានិតកម្ពុជា មានភាពស្មើ
គ្នាចំពោះច្បាប់ មានសិទ្ធិ និង មានករណីយកិច្ចដូចគ្នាទាំង
អស់ ដោយឥតប្រកាន់ភេទ ជំនឿសាសនា ឬ ពូជសាសន៍ ។

ការប្រើសិទ្ធិនេះ មានភាពជាប់គ្នាមិនអាចបំបែកបានពី
ការបំពេញករណីយកិច្ចរបស់ពលរដ្ឋ ។

មាត្រា ៣១

ពលរដ្ឋនៃសាធារណរដ្ឋប្រជាមានិតកម្ពុជា សុទ្ធតែមានសិទ្ធិបោះឆ្នោត និងអាចឈរឈ្មោះអោយគេបោះឆ្នោត ។

ពលរដ្ឋ ដែលបំពេញកងកម្មវិធីប្រដាប់អាវុធប្រជាជន ចង្អុលកម្ពុជា ព្រមទាំងបង្ខំជិត ក៏មានសិទ្ធិបោះឆ្នោត និងអាចឈរឈ្មោះអោយគេបោះឆ្នោតដែរ ។

ពលរដ្ឋទាំងពីរភេទ ដែលមានអាយុយ៉ាងតិច ១៨ ឆ្នាំ មានសិទ្ធិបោះឆ្នោត ។

ពលរដ្ឋទាំងពីរភេទ ដែលមានអាយុយ៉ាងតិច ២១ ឆ្នាំ អាចឈរឈ្មោះអោយគេបោះឆ្នោត ។

ចម្បងតាមបទប្បញ្ញត្តិបន្ថយសិទ្ធិបោះឆ្នោត ត្រូវចែងក្នុងច្បាប់បោះឆ្នោត

មាត្រា ៣២

ពលរដ្ឋនៃសាធារណរដ្ឋប្រជាមានិតកម្ពុជា មានសិទ្ធិចូលរួមយ៉ាងសកម្ម ក្នុងជីវភាពនយោបាយ សេដ្ឋកិច្ច សង្គមកិច្ច និងវប្បធម៌របស់ប្រទេសជាតិ ។

ពលរដ្ឋទាំងអស់ អាចធ្វើសេចក្តីស្នើ ស្តីពីបញ្ហានយោបាយ
របស់រដ្ឋ និងពីជីវភាពរបស់ប្រជាជន ជូនអង្គការរដ្ឋ និងអង្គ-
ការមហាជន ។ សេចក្តីស្នើទាំងឡាយ ត្រូវតែបានទទួលការ
ពិនិត្យយ៉ាងម៉ត់ចត់ពីអង្គការរដ្ឋ និងអង្គការមហាជន ។

មាត្រា ៣៣

ពលរដ្ឋ ត្រូវតែបានទទួលការណែនាំក្នុងការជ្រើសរើសមុខ
របរ អោយបានសមស្របតាមសមត្ថភាពរបស់ខ្លួន និងតាម
ការតម្រូវរបស់សង្គម ។

ពលរដ្ឋ មានសិទ្ធិទទួលប្រាក់បំណាច់សមស្របតាមបរិ-
មាណ និងគុណភាពនៃការងារដែលខ្លួនបានបំពេញ ។ បុរសនិង
ស្ត្រីមានសិទ្ធិទទួលប្រាក់បំណាច់ដូចគ្នា ចំពោះការងារស្មើគ្នា ។

មាត្រា ៣៤

រដ្ឋនិងសង្គម យកចិត្តទុកដាក់រៀបចំអោយមានការឈប់
សំរាក ការលំហែដល់អ្នកបំពេញពលកម្ម ។ រដ្ឋកំណត់ពេល
ធ្វើការប្រចាំថ្ងៃ និងប្រចាំសប្តាហ៍ របបឈប់សំរាកប្រចាំឆ្នាំ
មានប្រាក់បំណាច់ ចំពោះកម្មាភិបាល កម្មករ បុគ្គលិក
ពង្រីកមជ្ឈមណ្ឌលសំរាករបស់រដ្ឋនិងរបស់អង្គការសង្គម ។

មាត្រា ៣៥

រដ្ឋរ៉ាប់រងមិនអោយមានការរំលោភបំពាន លើរូបកាយបុគ្គល
ណាមួយឡើយ ។

ច្បាប់ការពារកិត្តិយស សេចក្តីថ្លៃថ្នូរ និង ជីវិតរបស់ពលរដ្ឋ ។

ការចោទប្រកាន់ ការចាប់ចង ឬ ការឃុំឃាំងជនណាមួយ
នឹងអាចធ្វើទៅកើត លុះត្រាតែមានច្បាប់អនុញ្ញាត ។ ក្នុងករណី
ចាប់បានជនប្រព្រឹត្តបទល្មើសជាក់ស្តែង ត្រូវធ្វើកំណត់ហេតុបញ្ជូន
ជាបន្ទាន់ទៅអង្គការមានសមត្ថកិច្ច ដើម្បីសំរេច ។

មាត្រា ៣៦

សេរីភាព ក្នុងការធ្វើដំណើរ និងតាំងទីលំនៅរបស់ពលរដ្ឋ
ត្រូវបានច្បាប់កំណត់ ។

ការរក្សាសិទ្ធិមិនអោយរំលោភទៅលើលំនៅឋាន និងអាច
កំបាំងនៃការឆ្លើយឆ្លងតាមលិខិត ត្រូវបានរដ្ឋធានា ។

ការឆែកឆេរលំនៅឋាន ត្រូវធ្វើឡើងស្របនឹងបញ្ញត្តិច្បាប់ ។

មាត្រា ៣៧

ពលរដ្ឋ មានសេរីភាពខាងការនិយាយ សេរីភាពខាងសារ
ព័ត៌មាន សេរីភាពខាងការប្រជុំ ។ ជនណាក៏ដោយ មិនអាចធ្វើគ្រប់
ប្រើសិទ្ធិនេះដោយរំលោភ នាំអោយប៉ះពាល់ដល់កិត្តិយសអ្នកដទៃ
ដល់ទំនៀមទំលាប់ល្អរបស់សង្គម ដល់របៀបរៀបរយសាធារណៈ
និងដល់សន្តិសុខជាតិ ។

មាត្រា ៣៨

ពលរដ្ឋ មានសិទ្ធិបង្កើតសមាគម សិទ្ធិនេះត្រូវកំណត់ក្នុង
ច្បាប់ ។ ពលរដ្ឋទាំងឡាយអាចចូលរួមក្នុងអង្គការមហាជន ដើម្បី
ការពារសិទ្ធិផលបជីវគ្គន៍ និងរបៀបរៀបរយសង្គម ដើម្បីកសាង
និងការពារប្រទេស ដើម្បីបង្កើនសាមគ្គីភាពជាតិ និង អន្តរជាតិ ។

មាត្រា ៣៩

ពលរដ្ឋទាំងឡាយ ត្រូវគោរពគោលការណ៍នៃការរស់នៅក្នុង
សង្គម អនុវត្តគោលនយោបាយរបស់រដ្ឋ និង ការពារទ្រព្យសម្បត្តិ

រួម ។ ពលរដ្ឋ មានសិទ្ធិប្តឹងទារសំណងជូនសជុលការខូចខាត
ដែលបណ្តាលមកពីអំពើខុសច្បាប់របស់អង្គការរដ្ឋ របស់អង្គការ
សង្គម និង របស់បុគ្គលិកនៃអង្គការទាំងនេះ ក្នុងពេលបំពេញ
ភារកិច្ចរបស់ខ្លួន ។

មាត្រា ៤០

ពលរដ្ឋនៃសាធារណរដ្ឋប្រជាមានិតកម្ពុជា ត្រូវគោរពយ៉ាង
ខ្ជាប់ខ្ជួនតាមរដ្ឋធម្មនុញ្ញ និងច្បាប់របស់រដ្ឋ មានករណីយកិច្ច
កំរើកិច្ចការរបស់រដ្ឋ និង ជីវភាពរបស់ប្រជាជន ។

មាត្រា ៤១

កិច្ចកសាង និងការពារមាតុភូមិ ជាករណីយកិច្ចនិងជា
កិត្តិយសដ៏ឧត្តមរបស់ពលរដ្ឋ ។

ពលរដ្ឋ ត្រូវការពារមាតុភូមិ ហើយត្រូវបំរើក្នុងកងទ័ព
តាមបញ្ញត្តិច្បាប់ ។

ជនក្សត្រជាតិ ត្រូវផ្ដន្ទាទោសយ៉ាងម៉ឺងម៉ាត់តាមច្បាប់ ។

មាត្រា ៤២

ពលរដ្ឋនៃសាធារណរដ្ឋប្រជាមានិតកម្ពុជា ដែលមានសន្តាន
ចិត្តស្មោះត្រង់ជាតិពិតប្រាកដ កំពុងរស់នៅឯបរទេស ត្រូវបាន
អង្គការនៃសាធារណរដ្ឋប្រជាមានិតកម្ពុជាគាំពារ ។

មាត្រា ៤៣

សាធារណរដ្ឋប្រជាមានិតកម្ពុជា ផ្តល់សិទ្ធិជ្រកកោន និង
ការគាំពារដល់ជនបរទេសទាំងឡាយណា ដែលត្រូវចោទដោយ
បានធ្វើការតស៊ូដើម្បីសន្តិភាពនិងប្រជាធិបតេយ្យ ដើម្បីឯករាជ
ជាតិនិងសង្គមនិយម ដើម្បីសេរីភាព ក្នុងសកម្មភាពខាងវិទ្យា
សាស្ត្រនិងវប្បធម៌ ជាអត្ថប្រយោជន៍ដល់រដ្ឋនភាពសង្គម ។

មាត្រា ៤៤

អាណិកជនបរទេស ដែលរស់នៅក្នុងប្រទេសកម្ពុជា ត្រូវ
គោរពច្បាប់នៃសាធារណរដ្ឋប្រជាមានិតកម្ពុជា និងបានទទួល
ការគាំពារពីសាធារណរដ្ឋប្រជាមានិតកម្ពុជា ។

ជំពូកទី ៤

រដ្ឋសភា

មាត្រា ៤៥

រដ្ឋសភា ជាអង្គការកំពូលនៃរដ្ឋអំណាច និងជាអង្គការ
តំណាងជាន់ខ្ពស់របស់ប្រជាជន នៃសាធារណរដ្ឋប្រជាមានិត
កម្ពុជា ។

រដ្ឋសភា ជាអង្គការតែមួយគត់ ដែលមានសិទ្ធិធ្វើច្បាប់ ។

មាត្រា ៤៦

រដ្ឋសភា មានតំណាងប្រជាជន ដែលត្រូវបានជ្រើសរើស
តាមគោលការណ៍បោះឆ្នោតជាសាធារណៈ ដោយស្មើភាព ដោយ
ចំពោះ និងតាមវិធីជ្រើសឆ្នោតជាសម្ងាត់ ។

ចំនួនតំណាងប្រជាជននៃរដ្ឋសភា និងបែបបទនៃការ
ជ្រើសរើស ត្រូវកំណត់ក្នុងច្បាប់បោះឆ្នោត ។

មាត្រា ៤៧

នីតិកាលរបស់រដ្ឋសភាមានកំណត់ ៥ ឆ្នាំ ។ ៣ ខែមុន ផុតកំណត់នីតិកាលរដ្ឋសភា ក្រុមប្រឹក្សារដ្ឋ សំរេចនិងដឹកនាំ ការរៀបចំបោះឆ្នោតជ្រើសរើសតំណាងប្រជាជន នៅរដ្ឋសភា សំរាប់នីតិកាលថ្មី ។

ក្នុងពេលមានសង្គ្រាម ឬ ក្នុងកាលៈទេសៈពិសេសដទៃទៀត រដ្ឋសភា អាចប្រកាសបន្តនីតិកាលរបស់ខ្លួនបាន ។

មាត្រា ៤៨

រដ្ឋសភាមានអំណាចដូចតទៅ ៖

- ១ - អនុម័ត ឬ កែប្រែរដ្ឋធម្មនុញ្ញ និងច្បាប់នានា ។
- ២ - ត្រួតពិនិត្យការអនុវត្តន៍រដ្ឋធម្មនុញ្ញនិងការអនុវត្តន៍ច្បាប់ ។
- ៣ - កំណត់គោលនយោបាយ ក្នុងប្រទេសនិងក្រៅប្រទេស ។
- ៤ - អនុម័តកម្មវិធី សេដ្ឋកិច្ច វប្បធម៌ និងថវិការដ្ឋ ។
- ៥ - បោះឆ្នោតជ្រើសតាំង ឬ រំសាយប្រធាន អនុប្រធាន និងលេខាធិការនៃរដ្ឋសភា ។ បោះឆ្នោតជ្រើសតាំង ឬ រំសាយ ប្រធាន អនុប្រធាន អគ្គលេខាធិការ និងសមាជិកដទៃទៀត នៃក្រុមប្រឹក្សារដ្ឋ ។ បោះឆ្នោតជ្រើសតាំង ឬ រំសាយប្រធាន អនុប្រធាន និងសមាជិកក្រុមប្រឹក្សារដ្ឋបន្តី ។

៦ - បង្កើត ឬ លុបចោលទីស្តីការដ្ឋមន្ត្រី ឬ ស្ថាប័នថ្នាក់
ស្មើទីស្តីការដ្ឋមន្ត្រី ។

៧ - ត្រួតពិនិត្យសកម្មភាព របស់ក្រុមប្រឹក្សារដ្ឋ និង
ក្រុមប្រឹក្សាដ្ឋមន្ត្រី ។

៨ - បង្កើត កែប្រែ ឬ លុបចោល ។

៩ - កំណត់ការលើកលែងទោសផ្ទាល់ខ្លួន ។

១០ - អោយសច្ចាប័ន ឬ លុបចោលសន្ធិសញ្ញាអន្តរជាតិក្នុង
ករណីដែលក្រុមប្រឹក្សារដ្ឋ ជូនរដ្ឋសភាសម្រេច ។

មាត្រា ៤៩

រដ្ឋសភា បើកសម័យប្រជុំលើកដំបូង ៦០ ថ្ងៃ យ៉ាងយូរ
ក្រោយពេលបោះឆ្នោត តាមការកោះប្រជុំរបស់ក្រុមប្រឹក្សារដ្ឋ ។

រដ្ឋសភា បើកសម័យប្រជុំជាសាមញ្ញ ២ ដងក្នុង ១ ឆ្នាំ
និងអាចបើកសម័យប្រជុំជាសាមញ្ញ បើក្រុមប្រឹក្សារដ្ឋ យល់
ឃើញថាជាការចាំបាច់ ។

មាត្រា ៥០

ពេលចាប់ផ្តើមនីតិកាលនីមួយៗ រដ្ឋសភា ជ្រើសតាំង
គណៈកម្មការមួយ ដើម្បីត្រួតពិនិត្យសុពលភាព នៃសមាជិក
រដ្ឋសភា ហើយរាយការណ៍អំពីលទ្ធផលនៃការពិនិត្យនេះ ជូន
រដ្ឋសភាសំរេច ។

មាត្រា ៥១

ប្រធានរដ្ឋសភា ដឹកនាំអង្គប្រជុំរបស់រដ្ឋសភា ទទួលអាណត្តិ
ច្បាប់ និងសេចក្តីសំរេចចិត្តនានា ដែលរដ្ឋសភាបានអនុម័ត
រ៉ាប់រងការអនុវត្តន៍បទបញ្ជាផ្ទៃក្នុងរបស់រដ្ឋសភា អនុវត្តការទាក់ទង
អន្តរជាតិទាំងឡាយនៃរដ្ឋសភា ។ ប្រធានរដ្ឋសភា មានសិទ្ធិ
ចូលរួមគ្រប់ការប្រជុំនៃក្រុមប្រឹក្សារដ្ឋ ។

អនុប្រធានរដ្ឋសភា ជួយប្រធានក្នុងមុខងារទាំងឡាយដែល
បានពោលខាងលើ ។ លេខាធិការរដ្ឋសភា ធ្វើកំណត់ហេតុ
គ្រប់ការប្រជុំរបស់រដ្ឋសភា និងបំពេញការងារទាំងឡាយ
ដែលប្រធានរដ្ឋសភាប្រគល់អោយ ។

មាត្រា ៥២

រដ្ឋសភា ចាត់តាំងគណៈកម្មការផ្សេង ៗ ដែលចាំបាច់ ដើម្បីជួយរដ្ឋសភា និង ក្រុមប្រឹក្សារដ្ឋ ក្នុងការត្រួតពិនិត្យលើ សេចក្តីព្រាងច្បាប់ សេចក្តីព្រាងក្រឹត្យ គំរោងកម្មវិធីសេដ្ឋកិច្ច និង ថវិការដ្ឋ និងគំរោងផ្សេង ៗ ទៀត ដែលរដ្ឋសភា ឬ ក្រុម ប្រឹក្សារដ្ឋប្រគល់អោយ ។

មាត្រា ៥៣

ក្រុមប្រឹក្សារដ្ឋ ក្រុមប្រឹក្សារដ្ឋមន្ត្រី ប្រធានរដ្ឋសភា គណៈកម្មការនានារបស់រដ្ឋសភា ប្រធានគណៈកម្មាធិការមជ្ឈម ណសិរ្សកសាងមាតុភូមិកម្ពុជា ប្រធានសហជីពកម្ពុជា ប្រធាន យុវជនបដិវត្តកម្ពុជា ប្រធានសមាគមនារីកម្ពុជា មានសិទ្ធិធ្វើ សេចក្តីព្រាងច្បាប់ ជូនរដ្ឋសភា ។

មាត្រា ៥៤

រដ្ឋសភា អនុម័តច្បាប់ និងសេចក្តីសម្រេចផ្សេង ៗ ទៀត តាមមតិយល់ព្រមលើសពីពាក់កណ្តាលនៃសមាជិក ។

រដ្ឋសភា អនុម័តរដ្ឋធម្មនុញ្ញ និងកែប្រែរដ្ឋធម្មនុញ្ញតាមមតិ យល់ព្រម ពីភាគបី នៃចំនួនសមាជិករដ្ឋសភា ។

មាត្រា ៥៥

ច្បាប់ដែលរដ្ឋសភាបានអនុម័តរួចហើយ ៣០ ថ្ងៃយ៉ាងយូរ
ក្រុមប្រឹក្សារដ្ឋ ត្រូវប្រកាសអោយប្រើជាសាធារណៈ ។

មាត្រា ៥៦

សមាជិករដ្ឋសភា មានអភ័យឯកសិទ្ធិ ។

សមាជិករដ្ឋសភារូបណាក៏ដោយ មិនអាចត្រូវចោទប្រកាន់
ឬ ចាប់ចង ឬ ឃុំឃាំង ដោយហេតុអ្វីបានសំដែងយោបល់ ឬ
បញ្ចេញមតិក្នុងការបំពេញមុខងាររបស់ខ្លួនសោះឡើយ ។

ការចោទប្រកាន់ ឬ ការចាប់ចង ឬ ការឃុំឃាំងសមាជិក
រដ្ឋសភាណាមួយ នឹងអាចធ្វើទៅកើត លុះត្រាតែមានការយល់
ព្រមពីរដ្ឋសភា ឬ ពីក្រុមប្រឹក្សារដ្ឋក្នុងចន្លោះសម័យប្រជុំនៃរដ្ឋសភា
រៀងរាល់តែក្នុងករណីបទល្មើសព្រហ្មទណ្ឌផ្នែកស្តីពី ។ ក្នុង
ករណីខាងក្រោយនេះ ក្រសួងមានសមត្ថកិច្ច ត្រូវធ្វើសេចក្តីរាយ
ការណ៍ជូនរដ្ឋសភា ឬ ជូនក្រុមប្រឹក្សារដ្ឋជាបន្ទាន់ដើម្បីសម្រេច ។

សេចក្តីសម្រេចរបស់ក្រុមប្រឹក្សារដ្ឋ ត្រូវដាក់ជូនរដ្ឋសភា
អនុម័តនៅសម័យប្រជុំរដ្ឋសភាខាងមុខ ។

មាត្រា ៥៧

សមាជិករដ្ឋសភា មានសិទ្ធិតាំងសំនួរដេញដោល ដល់
ក្រុមប្រឹក្សារដ្ឋបន្តិច រដ្ឋមន្ត្រី ក្រុមប្រឹក្សារដ្ឋ ប្រធានរដ្ឋសភា ។
ស្ថាប័នរដ្ឋ និងអ្នកដែលត្រូវគេសួរដេញដោល ត្រូវឆ្លើយក្នុង
សម័យប្រជុំរដ្ឋសភា ។

មាត្រា ៥៨

សមាជិករដ្ឋសភា មានកាតព្វកិច្ចគោរពបទបញ្ជាផ្ទៃក្នុងរបស់
រដ្ឋសភា ជាពិសេសការអនុវត្តន៍រដ្ឋធម្មនុញ្ញ និងច្បាប់ទាំងឡាយ
មានភារកិច្ចនិយាយ និងប្រស្រីត្តអោយសមស្របតាមសេចក្តី
សំរេចរបស់រដ្ឋសភា ។

សមាជិករដ្ឋសភាបណ្តា មិនបានបំពេញភារកិច្ចរបស់ខ្លួន
អាចត្រូវបានសម្រេចតាមច្បាប់ ។

ជំពូកទី ៥

ក្រុមប្រឹក្សារដ្ឋ

មាត្រា ៥៩

ក្រុមប្រឹក្សារដ្ឋ ជាអង្គការតំណាងសាធារណរដ្ឋប្រជាបាទិក
កម្ពុជា និងជាអង្គការអចិន្ត្រៃយ៍របស់រដ្ឋសភា ។

ក្រុមប្រឹក្សារដ្ឋ មានភារកិច្ចរាយការណ៍អំពីសកម្មភាពរបស់
ខ្លួន ជូនរដ្ឋសភា ។

ក្រុមប្រឹក្សារដ្ឋ មានប្រធាន អនុប្រធាន អគ្គលេខាធិការ
និងសមាជិកមួយចំនួន ដែលត្រូវរដ្ឋសភាតំណាង ។ ក្រុមប្រឹក្សា
រដ្ឋ ត្រូវបានជ្រើសតាំងឡើងក្នុងចំណោមសមាជិករដ្ឋសភា ។

មាត្រា ៦០

ក្រុមប្រឹក្សារដ្ឋមានមុខការដូចតទៅ ៖

១- សំរេច និង ដឹកនាំការរៀបចំបោះឆ្នោតជ្រើសរើស សមាជិករដ្ឋសភា និងកោះសម័យប្រជុំរដ្ឋសភា ។

២ - ព្រឹក្សាសម្រេចប្រើច្បាប់ ចេញក្រឹត្យ-ច្បាប់ ក្រឹត្យ និងបកស្រាយច្បាប់ ។

៣ - ក្នុងចន្លោះសម័យប្រជុំរដ្ឋសភា តាមសំណើរបស់ ក្រុមប្រឹក្សារដ្ឋមន្ត្រី

- ចេញសេចក្តីសំរេចតែងតាំង ឬ រំលាយសមាជិកក្រុម ប្រឹក្សារដ្ឋមន្ត្រី

- បង្កើត ឬ លុបចោលទីស្តីការរដ្ឋមន្ត្រី និងស្ថាប័នថ្នាក់ ស្មើទីស្តីការរដ្ឋមន្ត្រី

- សំរេចលើបញ្ហាពន្ធដារ

- តាមសំណើរបស់ក្រុមប្រឹក្សារដ្ឋមន្ត្រី តែងតាំង រំលាយ ឬ ដកឯកអគ្គរដ្ឋទូត ឬ ប្រសិទ្ធិសាធារណរដ្ឋប្រជាមានិតកម្ពុជា នៅឯបរទេស និងនៅអមអង្គការអន្តរជាតិនានា ។

- ៤ - ត្រួតពិនិត្យការពិន័យ និងការប្រើសិទ្ធិរដ្ឋបាល ។
- ៥ - ទទួលសារតាំង របស់តំណាងការទូត ។
- ៦ - អោយសច្ចាប័ន ឬ លុបចោលសន្ធិសញ្ញាអន្តរជាតិ លើកលែងតែក្នុងករណីចាំបាច់ ដែលត្រូវដាក់ជូនរដ្ឋសភាសម្រេច ។
- ៧ - កំណត់ និង ប្រគល់គ្រឿងឥស្សរិយយស កំណត់ឋានន្តរសក្តិ និងឋានៈយោធា ឋានៈទូត តាមសំណើរបស់ក្រុមប្រឹក្សារដ្ឋមន្ត្រី ។
- ៨ - សម្រេចអនុគ្រោះទោស បន្ថយទោស និងលើកលែងទោស ។
- ៩ - បំពេញភារកិច្ចផ្សេងៗទៀតដែលរដ្ឋសភាប្រគល់អោយ ។

មាត្រា ២១

អាណត្តិរបស់ក្រុមប្រឹក្សារដ្ឋ មានកំណត់ស្មើនឹងនីតិកាលរបស់រដ្ឋសភា ។ នៅពេលផុតនីតិកាលរដ្ឋសភា ក្រុមប្រឹក្សារដ្ឋចន្តសភាភាររបស់ខ្លួន រហូតដល់រដ្ឋសភាថ្មីបោះឆ្នោតជ្រើសតាំងក្រុមប្រឹក្សារដ្ឋថ្មីបាន ។

ក្នុងករណីប្រធានក្រុមប្រឹក្សារដ្ឋ មានចុះពីតារាងបំពេញមុខ
ងារបាន ដោយហេតុមកពីមានជម្ងឺឬ បំពេញមេសកកម្មនៅបរ-
ទេស អនុប្រធានក្រុមប្រឹក្សារដ្ឋ ត្រូវទទួលភារកិច្ចចាត់ការជំនួស។

មាត្រា ២២

សេចក្តីសំរេចរបស់ក្រុមប្រឹក្សារដ្ឋ ត្រូវតែមានសហជីកក្រុម
ប្រឹក្សារដ្ឋ លើសពីពាក់កណ្តាលយល់ព្រម ។

មាត្រា ២៣

ការរៀបចំ និង ការប្រព្រឹត្តិទៅនៃក្រុមប្រឹក្សារដ្ឋ ត្រូវកំណត់
ក្នុងច្បាប់ ។

ជំពូកទី ៦ ក្រុមប្រឹក្សារដ្ឋមន្ត្រី

មាត្រា ៦៤

ក្រុមប្រឹក្សារដ្ឋមន្ត្រី ជាអង្គាភិបាលនៃសាធារណរដ្ឋប្រជា-
មានិកកម្ពុជា ជាអង្គការគ្រប់គ្រងសង្គមដោយផ្ទាល់ និងដឹកនាំ
ការពង្រីកសេដ្ឋកិច្ចជាតិដោយផ្ទាល់ ។

ក្រុមប្រឹក្សារដ្ឋមន្ត្រី ទទួលខុសត្រូវចំពោះរដ្ឋសភា និងរាយ
ការណ៍អំពីការងាររបស់ខ្លួនជូនអង្គការនេះ ។ ក្នុងចន្លោះសម័យ
ប្រជុំរដ្ឋសភា ក្រុមប្រឹក្សារដ្ឋមន្ត្រី ទទួលខុសត្រូវចំពោះក្រុមប្រឹក្សា
រដ្ឋ និងរាយការណ៍អំពីការងាររបស់ខ្លួន ជូនអង្គការនេះ ។

មាត្រា ៦៥

ក្រុមប្រឹក្សារដ្ឋមន្ត្រី មានប្រធាន អនុប្រធាន និងសមាជិក ។
ចំនួនអនុប្រធាន និងសមាជិកក្រុមប្រឹក្សារដ្ឋមន្ត្រី ត្រូវរដ្ឋសភា
កំណត់ ។

មាត្រា ៦៦

ក្រុមប្រឹក្សារដ្ឋមន្ត្រី មានមុខការដូចតទៅ ៖

១ - ធ្វើសេចក្តីព្រាងច្បាប់ សេចក្តីព្រាងក្រឹត្យ - ច្បាប់ និង
គំរោងផ្សេងៗទៀត ដើម្បីជូនរដ្ឋសភា និងក្រុមប្រឹក្សារដ្ឋ ។

២ - អនុវត្តរដ្ឋធម្មនុញ្ញ ច្បាប់ ក្រឹត្យ - ច្បាប់ ក្រឹត្យ អនុវត្ត
នយោបាយក្នុងប្រទេស និងក្រៅប្រទេស ។

៣ - ធ្វើនិងអនុវត្តកម្មវិធីសេដ្ឋកិច្ច វប្បធម៌ និងថវិការដ្ឋ ។
កំចាត់ផលអាក្រក់ដែលរបបចាស់បន្សល់ទុក កែលំអផ្សារពាត
ប្រជាជន និងយកចិត្តទុកដាក់ដល់សុខភាពប្រជាជន ។

៤ - កសាង និង ពង្រឹងអង្គការរដ្ឋ ពីថ្នាក់មជ្ឈមណ្ឌលដល់ថ្នាក់
មូលដ្ឋាន បណ្តុះបណ្តាលនិងគ្រប់គ្រងកម្មាភិបាល កម្មករ និង
បុគ្គលិករបស់រដ្ឋ ។

៥ - រ៉ាប់រងការដឹកនាំការងាររបស់ទីស្តីការដ្ឋាននិងស្ថាប័ន
នានា ដែលនៅក្រោមឧទ្ទាហរក្រមប្រឹក្សាដ្ឋាននិងអោយមានឯកភាព
និងរ៉ាប់រងការដឹកនាំការងារ របស់គណៈកម្មាធិការប្រជាជនបដិវត្ត
នៅមូលដ្ឋានគ្រប់ថ្នាក់អោយមានឯកភាព ។

៦ - ផ្ដាក់ការអនុវត្តន៍ កែប្រែឬលុបចោលអនុសញ្ញានិងសេចក្តី
ណែនាំមិនសមស្របរបស់ដ្ឋាននិងរបស់ប្រធានស្ថាប័នរដ្ឋនានា។

- ផ្ដាក់ការអនុវត្តន៍ កែប្រែ ឬលុបចោលសេចក្តីសំរេចចិត្តនិង
សេចក្តីណែនាំមិនសមស្រប របស់គណៈកម្មាធិការប្រជាជនបដិវត្ត
គ្រប់ថ្នាក់ ។

៧ - កំណត់ព្រំដែនក្រុង សង្កាត់ ខេត្ត ស្រុក និងឃុំ ។

៨ - ការពារផលប្រយោជន៍របស់ប្រជាជន រក្សាសន្តិសុខ
របៀបរៀបរយសាធារណៈ ការពារសិទ្ធិ និងប្រយោជន៍ស្រប
ច្បាប់ របស់ពលរដ្ឋ ។

៩ - ពង្រឹងនិងបង្កើនកម្លាំងការពារជាតិ អនុវត្តការប្រមូល
កម្លាំងទ័ព ចេញបំរាមគោតរ និង ចាត់វិធានការចាំបាច់ផ្សេងៗ
ដើម្បីការពារជាតិ ។

១០- អនុវត្តសន្ធិសញ្ញាទាំងឡាយ ដែលបានព្រមព្រៀងជា
មួយប្រទេសក្រៅ ។

១១- បំពេញភារកិច្ចផ្សេងៗទៀត ដែលរដ្ឋសភា និងក្រុម
ប្រឹក្សារដ្ឋ ប្រគល់អោយ ។

មាត្រា ៦៧

ប្រធានក្រុមប្រឹក្សារដ្ឋមន្ត្រី ដឹកនាំការងាររបស់ក្រុមប្រឹក្សា
រដ្ឋមន្ត្រី ហើយធ្វើជាអធិបតីនៃអង្គប្រជុំក្រុមប្រឹក្សារដ្ឋមន្ត្រី ។

អនុប្រធាន ជួយប្រធាន និង កាន់កាប់មុខងារប្រធាន នៅ
ពេលប្រធានអវត្តមាន ។

សមាជិកម្នាក់ៗ របស់ក្រុមប្រឹក្សារដ្ឋមន្ត្រី ទទួលខុសត្រូវពី
សកម្មភាពរបស់ខ្លួន និងទទួលខុសត្រូវរួមជាមួយនឹងសមាជិក
ផ្សេងៗ ទៀត ពីសកម្មភាពរបស់ក្រុមប្រឹក្សារដ្ឋមន្ត្រី ។

មាត្រា ៦៨

សេចក្តីសំរេចរបស់ក្រុមប្រឹក្សារដ្ឋមន្ត្រី ត្រូវតែមានសមាជិក
ភាគច្រើននៃក្រុមប្រឹក្សារដ្ឋមន្ត្រីយល់ព្រម ។

មាត្រា ៦៩

អាណត្តិរបស់ក្រុមប្រឹក្សារដ្ឋមន្ត្រី មានកំណត់ស្នើនិងនីតិ-
កាលរបស់រដ្ឋសភា ។

នៅពេលផុតនីតិកាលរដ្ឋសភា ក្រុមប្រឹក្សារដ្ឋមន្ត្រីបន្តសកម្ម-
ភាពរបស់ខ្លួន រហូតដល់រដ្ឋសភាជ្រើសតាំងក្រុមប្រឹក្សារដ្ឋមន្ត្រី
ថ្មីបាន ។

មាត្រា ៧០

ការរៀបចំ និង ការប្រព្រឹត្តិទៅនៃក្រុមប្រឹក្សារដ្ឋមន្ត្រី ត្រូវ
កំណត់ក្នុងច្បាប់ ។

ជំពូកទី ៣

គណៈកម្មាធិការប្រជាជន

បដិវត្តមូលដ្ឋាន

មាត្រា ៨១

ដែនដីនៃសាធារណរដ្ឋប្រជាមានិតកម្ពុជា ត្រូវចែកចែកជា
ខេត្ត និងក្រុង ចំណុះរដ្ឋបាលមជ្ឈមណ្ឌល ។

ខេត្ត ត្រូវចែកចែកជាស្រុក ។

ស្រុក ត្រូវចែកចែកជាឃុំ ។

ក្រុងចំណុះរដ្ឋបាលមជ្ឈមណ្ឌល ត្រូវចែកចែកជាសង្កាត់ ។

មាត្រា ៨២

គណៈកម្មាធិការប្រជាជនបង្កើត ត្រូវមាននៅគ្រប់ក្រុង គ្រប់
សង្កាត់ គ្រប់ខេត្ត គ្រប់ស្រុក និងគ្រប់ឃុំ ។

សមាជិកគណៈកម្មាធិការប្រជាជនបដិវត្តឃុំនិងសង្កាត់ ត្រូវបានប្រជាជននោះឃុំនិងសង្កាត់ ជ្រើសរើសតាមគោលការណ៍បោះឆ្នោតជាសាធារណៈ ដោយស្មើភាព ដោយចំពោះ និងតាមវិធីជ្រើសរើសឆ្នោតជាសម្ងាត់ ។

សមាជិកគណៈកម្មាធិការប្រជាជនបដិវត្តស្រុក ត្រូវបានជ្រើសរើសដោយតំណាងគណៈកម្មាធិការប្រជាជនបដិវត្តឃុំ តំណាងរណសិរ្ស និង តំណាងអង្គការមហាជន ជាសមាជិករណសិរ្សថ្នាក់ស្រុក ។

សមាជិកនៃគណៈកម្មាធិការប្រជាជនបដិវត្តខេត្ត ត្រូវបានជ្រើសរើសដោយតំណាងគណៈកម្មាធិការប្រជាជនបដិវត្តស្រុក តំណាងរណសិរ្ស និង តំណាងអង្គការមហាជន ជាសមាជិករណសិរ្សថ្នាក់ខេត្ត ។

សមាជិកនៃគណៈកម្មាធិការប្រជាជនបដិវត្តក្រុង ត្រូវបានជ្រើសរើសដោយតំណាងគណៈកម្មាធិការប្រជាជនបដិវត្តសង្កាត់ តំណាងរណសិរ្ស និង តំណាងអង្គការមហាជន ជាសមាជិករណសិរ្សថ្នាក់ក្រុង ។

មាត្រា ៧៣

គណៈកម្មាធិការប្រជាជនបដិវត្ត មាន ប្រធាន អនុប្រធាន និងសមាជិក ។

អាណត្តិរបស់គណៈកម្មាធិការប្រជាជនបដិវត្តខេត្ត ក្រុង មាន កំណត់ ៥ ឆ្នាំ ។

អាណត្តិរបស់គណៈកម្មាធិការប្រជាជនបដិវត្តស្រុក សង្កាត់ ឃុំ មានកំណត់ ៣ ឆ្នាំ ។

មាត្រា ៧៤

គណៈកម្មាធិការប្រជាជនបដិវត្តគ្រប់ថ្នាក់ ទទួលខុសត្រូវ ចំពោះប្រជាជននៅមូលដ្ឋាន និងទទួលខុសត្រូវចំពោះអង្គការ រដ្ឋអំណាចថ្នាក់លើ ។

មាត្រា ៧៥

គណៈកម្មាធិការប្រជាជនបដិវត្តមូលដ្ឋាន សំរេចនិងអនុវត្ត គោលការណ៍កសាងមូលដ្ឋានលើគ្រប់វិស័យ អនុវត្តសេចក្តី សំរេច និងសារាចររបស់អង្គការរដ្ឋថ្នាក់លើ គ្រប់គ្រងការងារ

បាលនោមូលដ្ឋាន និងណែនាំគ្រប់ផ្នែក គ្រប់ថ្នាក់ ដែលនៅ
ក្រោមឧទាហរណ៍នៃការអនុវត្តការងារ រក្សាសន្តិសុខសាធារណៈ
និងរបៀបរៀបរយសង្គម កសាងសេដ្ឋកិច្ច ពង្រីកច្បាប់ ថែទាំ
សុខភាព លើកស្ទួយជីវភាពប្រជាជននៅមូលដ្ឋាន ។

មាត្រា ៨៦

ដោយយោលតាមគំណែង និងមុខការដែលច្បាប់បានកំណត់
គណៈកម្មាធិការប្រជាជនបដិវត្តគ្រប់ថ្នាក់ ចេញសេចក្តីសម្រេច
ចេញសេចក្តីបង្គាប់ និងត្រួតពិនិត្យការអនុវត្តសេចក្តីសម្រេច
និងសេចក្តីបង្គាប់ទាំងនេះ ។

គណៈកម្មាធិការប្រជាជនបដិវត្ត មានសិទ្ធិផ្តាកកាតព្វកិច្ច
កែប្រែ ឬ លុបចោលសេចក្តីសម្រេច និងសេចក្តីបង្គាប់មិនសមស្រប
នៃអង្គការនៅក្រោមឧទាហរណ៍របស់ខ្លួន និងរបស់គណៈកម្មាធិ-
ការប្រជាជនបដិវត្តថ្នាក់ក្រោម ។

មាត្រា ៨៧

គណៈកម្មាធិការប្រជាជនបដិវត្តណា ឬ សមាជិកគណៈ

កម្មវិធីការប្រឆាំងបដិវត្តនា មិនបានបំពេញភារកិច្ចរបស់ខ្លួន
អាចត្រូវបានហួតងារ ឬ សំយោងតាមលក្ខណៈដែលកំណត់
ក្នុងច្បាប់ ។

មាត្រា ៨៨

ការរៀបចំ និងការប្រព្រឹត្តិទៅ នៃគណៈកម្មាធិការប្រឆាំង
បដិវត្តមូលដ្ឋាន ត្រូវកំណត់ក្នុងច្បាប់ ។

ជំពូកទី ៨

សាលាជំរះក្តីនិងអយ្យការ

មាត្រា ៧៩

សកម្មភាពនៃសាលាជំរះក្តី និងអយ្យការមានទីដៅដូចតទៅ៖

- ១- ការការពារអំណាចប្រជាជន និងការការពារនីត្យានុកូលភាពប្រជាធិបតេយ្យ ។
- ២ - រក្សាសន្តិសុខសាធារណៈ និងរបៀបរៀបរយសង្គម ។
- ៣ - ការការពារទ្រព្យសម្បត្តិសាធារណៈ ។
- ៤ - ការការពារសិទ្ធិ សេរីភាព ជីវិត និងប្រយោជន៍ស្របច្បាប់របស់ពលរដ្ឋ ។

មាត្រា ៨០

តុលាការប្រជាជន និងតុលាការយោធា ជាអង្គការដ៏ធំ៖

នៃសាធារណរដ្ឋប្រជាមានិតកម្ពុជា ។ រដ្ឋាធិបតីសាលាជំរះ
ក្តី ធ្វើការចោទប្រកាន់ ប្តឹងទៅតុលាការតាមច្បាប់ ធានាការ
ប្តឹងទៅតុលាការ ការជំនុំជំរះនិងការអនុវត្តន៍សាលក្រម ដោយ
បានត្រឹមត្រូវ និងស្របច្បាប់ ។

ក្នុងករណីចាំបាច់ ក្រុមប្រឹក្សារដ្ឋាភិបាលបង្កើតតុលាការពិសេស
ដើម្បីជំនុំជំរះរឿងដែលមានលក្ខណៈពិសេស ។

មាត្រា ៨១

ដើម្បីជំនុំជំរះ សាលាជំរះក្តីផ្អែកលើច្បាប់និងផ្អែកលើ
លក្ខការណ៍ពលរដ្ឋគ្រប់រូបមានភាពស្មើគ្នាចំពោះច្បាប់ ដោយឥត
ប្រកាន់ជនជាតិ ជំនឿសាសនា ភេទ និង ឋានៈក្នុងសង្គម ។

មាត្រា ៨២

ទីប្រឹក្សាប្រជាជន ចូលរួមក្នុងសកម្មភាពតុលាការតាម
បញ្ញត្តិច្បាប់ ។ ក្នុងការជំនុំជំរះ ទីប្រឹក្សាប្រជាជន មានសិទ្ធិស្នើនឹង
ចៅក្រម ។

ក្រុមប្រឹក្សាជំនុំជំរះ ត្រូវសំរេចតាមមតិភាគច្រើន ។

មាត្រា ៩៣

នៅគ្រប់សាលាជំរះក្តី ការជំនុំជំរះ ត្រូវធ្វើជាសាធារណៈ ។
ក្តីនៃការជំនុំជំរះ អាចប្រព្រឹត្តទៅជាសម្ងាត់ ក្នុងករណី
ដែលមានចែងក្នុងច្បាប់ ។

មាត្រា ៩៤

បាលាជំរះក្តី នៃសាធារណរដ្ឋប្រជាមានិតកម្ពុជា ធានា
រ៉ាប់រងអោយពលរដ្ឋដែលជាជនជាតិភាគតិច មានសិទ្ធិប្រើភាសា
និង អក្សរ របស់ខ្លួន ចំពោះមុខសាលាជំរះក្តី ។

មាត្រា ៩៥

សិទ្ធិការពារខ្លួនរបស់ជនជាប់ចោទ ត្រូវបានធានា ។
ជនជាប់ចោទមានសិទ្ធិការពារខ្លួនដោយខ្លួនឯង ឬ តឹងមេធាវី
ឬ ពឹងអ្នកដទៃណាមួយ ដើម្បីអោយឆ្លងការពារ ។

មាត្រា ៩៦

ការរៀបចំ និង ការប្រព្រឹត្តិទៅនៃសាលាជំរះក្តី និង
អយ្យការ ត្រូវកំណត់ក្នុងច្បាប់ ។

ជំពូកទី ៩
សញ្ញាជាតិ ទង់ជាតិ
ភ្លេងជាតិ និង រដ្ឋធានី

មាត្រា ៩៧

សញ្ញាជាតិ នៃសាធារណរដ្ឋប្រជាមានិតកម្ពុជា មានរាងមូលផ្ទៃក្រហម មានកម្រងព្រួញស្រូវពណ៌មាស អមសងខាងដាច់ស្រង់ក្របីឆ្នបក្តាខាងចុង ។

ខ្សែព្រួញមាសព័ទ្ធជុំវិញខាងក្រោមនៃកម្រងព្រួញស្រូវជាពីរថ្នាក់។ នៅកណ្តាលខ្សែព្រួញ មានតារាងអក្សរមាសថា : សាធារណរដ្ឋប្រជាមានិតកម្ពុជា ។

សៀវភៅមាសរដ្ឋធម្មនុញ្ញ បើកទំព័រដំបូងលើដើមស្រូវចងផាច ។ តំបន់ព្រំដែនព្រំប្រទល់រវាងពាក់កណ្តាលមានកាំ ៧ ផ្នែកពី

មុខសៀវភៅមាស ។ នៅលើកង់គ្រឿងចក្រ រូបប្រាសាទ
អង្គរវត្តកំពូល ៥ ពណ៌មាសស្ថិតនៅចំរង្វង់កម្រងកូរស្រូវ ។

មាត្រា ៨៨

ទង់ជាតិ នៃសាធារណរដ្ឋប្រជាមានិតកម្ពុជា មានរាង
ចតុកោណកែងពណ៌ក្រហម ចំណុះបាតផ្ទៃ មានប្រាសាទអង្គរវត្ត
កំពូលប្រាំពណ៌មាស ។

មាត្រា ៨៩

ភ្លេងជាតិនៃសាធារណរដ្ឋប្រជាមានិតកម្ពុជា ត្រូវរដ្ឋសភា
កំណត់ ។

ថ្ងៃបុណ្យជាតិ គឺ ថ្ងៃ ៧ មករា ។

មាត្រា ៩០

រដ្ឋធានីនៃសាធារណរដ្ឋប្រជាមានិតកម្ពុជាគឺ ភ្នំពេញ ។

ជំពូកទី ១០

អានុភាពនៃរដ្ឋធម្មនុញ្ញ និង ការកែប្រែរដ្ឋធម្មនុញ្ញ

មាត្រា ៩១

រដ្ឋធម្មនុញ្ញនេះ ជាច្បាប់គោលនៃសាធារណរដ្ឋប្រជាមានិត
កម្ពុជា ហើយមានអានុភាពខ្ពស់បំផុតខាងច្បាប់ ។

ច្បាប់ទាំងឡាយ ត្រូវស្របនឹងរដ្ឋធម្មនុញ្ញជាដាច់ខាត ។

មាត្រា ៩២

ក្រឹត្យ-ច្បាប់ និងសេចក្តីសម្រេចចិត្តទាំងឡាយ របស់ក្រុម
ប្រឹក្សាប្រជាជនបដិវត្តកម្ពុជា ដែលមានលក្ខណៈជាច្បាប់ ត្រូវ
នៅជាធរមានលុះដល់ពេលណាមានច្បាប់ ។

មាត្រា ៩៣

ការកែប្រែរដ្ឋធម្មនុញ្ញ ជាសមត្ថកិច្ចរបស់រដ្ឋសភា ហើយ
អាចនឹងប្រព្រឹត្តទៅបាន លុះត្រាតែមានសមាជិករដ្ឋសភា ពីរ
ភាគបីយល់ព្រម ។

រដ្ឋធម្មនុញ្ញនេះ

ត្រូវបានរដ្ឋសភានៃសាធារណរដ្ឋប្រជាមានិតកម្ពុជា
អនុម័តជាឯកច្ឆ័ន្ទ នៅថ្ងៃទី ២៥ ខែមិថុនា ឆ្នាំ ១៩៨១
នាសម័យប្រជុំលើកទី ១ នៃ នីតិកាលទី ១ ។

ភ្នំពេញ ថ្ងៃទី ២៥ ខែមិថុនា ឆ្នាំ ១៩៨១

ប្រធានរដ្ឋសភា

ហង្សលាង នឹង ក្រា

៣ សិរី

ក្រុមប្រឹក្សារដ្ឋ
លេខ ០១ ក្រ

សាធារណរដ្ឋប្រជាមានិតកម្ពុជា
ឯករាជ្យ សន្តិភាព សេរីភាព សុភមង្គល

ព្រឹត្យ

ក្រុមប្រឹក្សារដ្ឋ

បានឃើញសេចក្តីសម្រេចចិត្តចុះថ្ងៃទី ២៥ ខែមិថុនា ឆ្នាំ ១៩៨១
របស់រដ្ឋសភានៃសាធារណរដ្ឋប្រជាមានិតកម្ពុជា នាសម័យប្រជុំ
លើកទី ១ នៃនីតិកាលទី ១ ។

សំរេច ៖

- ប្រកាសអោយប្រើនូវរដ្ឋធម្មនុញ្ញនៃសាធារណរដ្ឋប្រជាមានិត
កម្ពុជាដែលរដ្ឋសភាបានអនុម័តជាឯកច្ឆ័ត្ត នៅថ្ងៃទី ២៥ ខែមិថុនា
ឆ្នាំ ១៩៨១ ។

ធ្វើនៅភ្នំពេញ ថ្ងៃទី ២៧ ខែមិថុនា ឆ្នាំ ១៩៨១

ក្រុមប្រឹក្សារដ្ឋ

ប្រធាន

ហត្ថលេខា និង ត្រា

ហេង សំរិទ្ធ

